

អធិប្បាយសង្ខេបរបស់

អគ្គរដ្ឋទូតសហរដ្ឋអាមេរិក លោក ចូសេហ្វ មូសុមេនី

ដើម្បីស្វាគមន៍ភ្ញៀវភក្ដិយសដែលបានចូលរួមពីដីកោសនាហារ

ក្នុងវេទិកាអ្នកទិញសំលៀកបំពាក់ កម្មវិធីរោងចក្រកាន់តែប្រសើរនៅកម្ពុជា

ថ្ងៃទី ៥ ធ្នូ ២០០៥ ម៉ោង ៧:៣០នាទី នៅទីវេសនដ្ឋាន

ខ្ញុំសូមថ្លែងអំណរគុណដល់លោក លោកស្រីដែលបានមកចូលរួមក្នុងពិធីនេះ ។ ខ្ញុំមានសេចក្ដី
រីករាយណាស់ដែលមានឱកាសបានស្វាគមន៍មនុស្សជាច្រើន ដែលពាក់ព័ន្ធនឹងវិស័យដ៏សំខាន់នេះ ។
ខ្ញុំសូមស្វាគមន៍តំណាងអ្នកទិញសំលៀកបំពាក់ ដែលបានមកដល់ប្រទេសកម្ពុជា ។ យើងនៅទីនេះ
នាពិធីនេះ ពិព្រោះលោក លោកស្រីយកចិត្តទុកដាក់ចំពោះលក្ខណៈងារដ៏សមរម្យ នៅក្នុងរោងចក្រ
ហើយពិព្រោះលោក លោកស្រីបានប្តេជ្ញាចិត្ត ថានឹងចូលរួមក្នុងការងារដ៏សំខាន់ នៃកម្មវិធីរោងចក្រកាន់
តែប្រសើរនៅកម្ពុជា ។

ឆ្នាំកន្លងទៅ គឺជាឆ្នាំដ៏សំខាន់សំរាប់វិស័យកាត់ដេរ ។ មួយឆ្នាំមុននេះ អ្នកវិភាគសេដ្ឋកិច្ចជាច្រើន
នាក់ បានទស្សន៍ទាយថា ការបញ្ចប់នូវប្រព័ន្ធកូតា នៅថ្ងៃទី១ មករា ២០០៥ នឹងធ្វើអោយអន្តរាយ ដល់
វិស័យកាត់ដេរ នៅប្រទេសកម្ពុជា ។ ផ្ទុយទៅវិញ ដោយសារតែ ការប្តេជ្ញាចិត្តរបស់ អ្នកទិញ ដែលនៅតែ
បន្តមានសំរាប់ប្រទេសកម្ពុជា វិស័យកាត់ដេរកាត់តែរីកចំរើនឡើង ក្នុងអំឡុងឆ្នាំកន្លងមកនេះ ។ ឆ្នាំនេះ
ការនាំចេញសំលៀកបំពាក់ ពីប្រទេសកម្ពុជា ទំនងជានឹងឈានដល់ ២កោដិ ដុល្លារ ជាលើកដំបូង ។

ខ្ញុំចង់សង្កត់ធ្ងន់ អំពីសារៈសំខាន់នៃការប្តេជ្ញាចិត្តរបស់អ្នក ចំពោះប្រទេសកម្ពុជា ។ ការព្រួយ
បារម្ភរបស់អ្នកចំពោះ ការគោរពស្តង់ដារការងារ បង្កអោយមានការផ្លាស់ប្តូរ ចំពោះជីវិតកម្មករ កម្ពុជា
រាប់ម៉ឺននាក់ និងគ្រួសាររបស់គេ ។ នោះគឺជាការផ្លាស់ប្តូរដែលកាន់តែមានសារៈសំខាន់ទៅទៀត នៅពេល
ដែលប្រទេសនេះ បានឆ្លងកាត់នូវការរងទុក្ខជាច្រើនមកហើយ ។

ខ្ញុំចង់បញ្ជាក់អោយកាន់តែ ច្បាស់ថាៈ លោក លោកស្រីទាំងឡាយកំពុង តែធ្វើនូវអ្វីដែល មាន
សារៈសំខាន់ ខ្លាំងណាស់ សំរាប់ប្រទេសកម្ពុជា ហើយក្នុងនាមជាអគ្គរដ្ឋទូតអាមេរិក ខ្ញុំមានមោទនភាព

ណាស់ដែលមានអ្នកទិញអាមេរិកជាច្រើន បានប្រកាន់ខ្ជាប់នូវគោលការណ៍ដើម្បីស្តង់ដារការងារ និងសិទ្ធិការងារ ។

ក្នុងឆ្នាំនេះដែរ យើងឃើញថា កម្មវិធីរោងចក្រកាន់តែប្រសើរសំរាប់ប្រទេសកម្ពុជា កំពុងបន្តធ្វើអោយប្រសើរឡើងៗ ។ គេហទំព័រនៃ កម្មវិធីរោងចក្រកាន់តែប្រសើរសំរាប់ប្រទេសកម្ពុជា ផ្តល់ព័ត៌មានជូនម្ចាស់រោងចក្រ អ្នកទិញ និងសាធារណជន ជាភាសា ខ្មែរ អង់គ្លេស និងចិន ។ បច្ចេកវិទ្យាព័ត៌មានថ្មីៗសំរាប់ការឃ្នាំមើលរោងចក្រ នឹងធ្វើអោយដំណើរការឃ្នាំមើលកាន់តែមានសុក្រិតភាព និងប្រសិទ្ធភាពនឹងជួយតាមដាននូវការវិកចំរើន នៅតាមរោងចក្រនីមួយៗ ហើយវានឹងមានន័យថា ទិន្នន័យកាន់តែច្រើននឹងធ្លាក់ដល់ដៃម្ចាស់រោងចក្រ និងសាធារណជន កាន់តែលឿនជាងមុន ។

សំខាន់បំផុតនោះ គឺ អ្នកទិញសំលៀកបំពាក់ចំនួន១២ បានជួយធានានូវនិរន្តរភាព នៃ គំរោងរោងចក្រកាន់តែប្រសើរសំរាប់ប្រទេសកម្ពុជានេះ ដោយសន្យាថានឹងចូលរួមផ្តល់មូលនិធិ ដល់អង្គការនេះចាប់ពីឆ្នាំ២០០៦ទៅ ។ នេះគឺជាផ្នែកមួយនៃយុទ្ធសាស្ត្រដ៏ធំ ដែលនឹងបង្ហាញថា ការចូលរួមសម្បទានពីរដ្ឋាភិបាល សហជីព និងឧស្សាហកម្ម នឹងគាំទ្រ កម្មវិធីរោងចក្រកាន់តែប្រសើរសំរាប់ប្រទេសកម្ពុជា យ៉ាងពេញលេញ ចាប់ពីឆ្នាំ២០០៩តទៅ ។

ប៉ុន្តែមិនមែនរាល់ដំណឹងសុទ្ធតែជាដំណឹងល្អនោះទេ ។ ផ្នែកខ្លះនៃការសំដែង ក្នុងឆ្នាំនេះមិនសូវជារីកចម្រើនប៉ុន្មានទេ ។ សភាជាតិ បានលើកអភ័យឯកសិទ្ធិរបស់សមាជិកសភាគណបក្សប្រឆាំង ៣ រូប រាប់ទាំងមេដឹកនាំបក្សប្រឆាំងរបស់កម្ពុជា គឺលោកសម រង្ស៊ីផងដែរ ។ គាត់កំពុងបន្តការនិរទេសខ្លួនដោយខ្លួនឯងនៅក្រៅប្រទេសនៅឡើយ ។ សមាជិកសភាម្នាក់ទៀតត្រូវបានកាត់ទោសកាលពីខែសីហា អោយជាប់ពន្ធនាគារ ៧ឆ្នាំ ។ ការចាប់ និងឃុំខ្លួន លោកអងធាន មេដឹកនាំសហជីព និងអ្នកសារព័ត៌មានម៉ម សុណង់ដូ នាពេលថ្មីៗនេះ បានបង្ហាញនូវការរួមតូច នៃសេរីភាពក្នុងការបញ្ចេញមតិ នៅកម្ពុជា ។ យើងក៏មានការព្រួយបារម្ភផងដែរ អំពីដីការចាប់ខ្លួនមេដឹកនាំសហជីពរោងចក្រ លោកជា មុនី ។ ការបញ្ចេញមតិដោយសេរី គឺជាមូលដ្ឋានគ្រឹះសំរាប់សេរីភាពដទៃទៀត នៅក្នុងសង្គមប្រជាធិបតេយ្យ ហើយជាការពិតណាស់ ការរឹតត្បិតណាមួយទៅលើសេរីភាពបញ្ចេញមតិ គឺបង្កអោយមាននូវបរិយាកាសដែលធ្វើអោយសេរីភាព ក្នុងការប្រជុំរបស់កម្មករ ក៏បិតនៅក្រោមសំពាធ មួយដែរ ។

វានឹងគ្រាន់តែជាសោកនាដកម្មមួយទៀតដែលបង្កឡើងដោយខ្លួនឯង សំរាប់ប្រទេសនេះប៉ុណ្ណោះ ប្រសិនបើ អ្នកដឹកនាំនយោបាយ បណ្តោយអោយការអភិវឌ្ឍន៍សេដ្ឋកិច្ចរបស់ប្រទេសកម្ពុជា ចុះខ្សោយ ដោយសារតែមហិច្ឆតា ដើម្បីពង្រឹងអំនាចរបស់ខ្លួននោះ ។

ខ្ញុំដឹងថា លោក លោកអ្នកជាច្រើន ដឹងអំពីពង្រៀងច្បាប់របស់អាមេរិក ដែលមានឈ្មោះថា TRADE ACT ។ ប្រសិនបើត្រូវបានអនុម័ត ច្បាប់នោះនឹងលុបបំបាត់នូវពន្ធរបស់អាមេរិក លើសំលៀក បំពាក់ដែលនាំចូលពីកម្ពុជា ។ ជាការពិត មន្ត្រីមកពីក្រុមហ៊ុនមួយរបស់អាមេរិក បានប្រាប់យើង នាពេល ថ្មីៗនេះថា ភាពប្រកួតប្រជែង និង ការគោរពសិទ្ធិការងាររបស់កម្ពុជា នឹងមិនអាចផ្តល់លំបាកទេ ប្រសិនបើគូបផ្សំនឹងសំនើលុបបំបាត់នូវពន្ធអាករពីអាមេរិកនោះ ។ នៅពេលដែលយើងគាំទ្រ លទ្ធភាព នេះ យើងមិនប្រាកដថា កម្ពុជានឹងត្រូវបានសភាអាមេរិករាប់បញ្ចូលទេ ខណៈដែលប្រទេសនេះមិនមាន សញ្ញាច្បាស់លាស់បង្ហាញអំពីការប្តេជ្ញាចិត្តរបស់ខ្លួនចំពោះនីតិវិធី និងសេរីភាពបញ្ចេញមតិទេនោះ ។

ពេលដែលយើងសំនើទៅមុខ យើងអាចឃើញថា វិស័យកាត់ដេរសំលៀកបំពាក់កម្ពុជា នៅតែ ប្រឈមមុខនឹងភាពមិនជាក់លាក់ ។ កិច្ចព្រមព្រៀងថ្មីរវាងអាមេរិក ចិន ស្តីអំពីការនាំចេញវាយនភ័ណ្ឌ នឹងអាចពន្យារពេលការគំរាមកំហែង នៃការនាំចេញរបស់ចិនដែលមានតំលៃថោក ប៉ុន្តែវាមិនអាចលុប បំបាត់ការគំរាមនេះបានទាំងស្រុងឡើយ ។ ដើម្បីអោយនៅតែមានលក្ខណៈ ប្រកួតប្រជែង រោងចក្រកាត់ ដេរនៅកម្ពុជា ត្រូវតែមានប្រសិទ្ធភាពជាងមុន ។ ការសិក្សាមួយដែលឧបត្ថម្ភថវិការ ដោយ ភ្នាក់ងារ សហរដ្ឋអាមេរិកសំរាប់ការអភិវឌ្ឍន៍អន្តរជាតិ USAID បានរកឃើញថា មានតែ៧ភាគរយនៃ រោងចក្រ នៅកម្ពុជាប៉ុណ្ណោះ ដែលដំនើរការ តាមស្តង់ដារប្រសិទ្ធភាព និងផលិតភាព កំរិតអន្តរជាតិ ។ កម្មវិធី បណ្តុះបណ្តាលថ្មី របស់ USAID សំរាប់អ្នកគ្រប់គ្រងរោងចក្រកាត់ដេរ នឹងសង្កត់ធ្ងន់ លើយុទ្ធវិធីនៃ ការគ្រប់គ្រងល្អ ការវាស់ស្ទង់ ការ ធ្វើការងាររបស់កម្មករប្រកបដោយតម្លាភាព និងការកំនត់ស្តង់ដារ ការងារ ។

នេះគឺជាពេលវេលាមួយនៃការសន្យាដ៏ធំសម្បើម សំរាប់កម្ពុជា ។ វាគឺជាពេលនៃការ សំរេចចិត្ត ដ៏សំខាន់ ដែលនឹងកំនត់ទ្រង់ទ្រាយប្រទេសនេះសំរាប់ទស្សវត្សក្រោយៗទៀត ។ ការសំរេចថា តើប្រទេស កម្ពុជានឹងក្លាយទៅជាប្រទេសដែលមានសេដ្ឋកិច្ចទិផ្សារសេរី រឹងមាំ ជាមួយនឹងរបបនយោបាយបើកចំហ ឬក៏គ្រាន់តែជាប្រទេសដ៏ផុសផុល ក្រោមរបបនយោបាយដែលមានគណបក្សនយោបាយតែមួយព្យាយាម

គ្រប់គ្រងលើសេដ្ឋកិច្ច និងប្រជាជននោះ គឺបិតនៅក្នុងដៃប្រជាជន និងរដ្ឋាភិបាលតែម្នាក់គត់ ។ វាជាពេល
វេលាដ៏រន្ធត់សំរាប់ខ្ញុំ នៅទីនេះ ហើយវាជាពេលវេលាដែលមានសារៈសំខាន់សំរាប់យើងទាំងអស់គ្នា ដើម្បី
ចូលរួមក្នុងការបង្កើតវិស័យកាត់ដេរដែលមានលក្ខណៈប្រកួតប្រជែង នៅក្នុងសង្គមប្រជាធិបតេយ្យដែល
បើកចំហ ។